

Erbà Għaqdiet Mużikali jfakkru flimkien

Il-Mija u Erbghin Sena mit-Twaqqif Tagħhom 1862 - 2002



Il-Banda ta' Bormla twaqqfet fl-1862 b'kuntratt għand in-nutar Salvatore Scifo bejn id-dirigenti tal-Banda u Lorenzo Grima bħala l-ewwel surmast. L-ewwel isem kien isem "La Banda dei Cospicuanì" li fl-1882

inbidel f'Società Filarmonica San Giorgio, meta l-President G. Crispo Barbaro ħa l-markizat 'di San Giorgio'. Is-soċjetà baqgħet ħajja bla waqfien tul il-140 sena, għajr għas-snin tal-gwerra.



Sa minn qabel, insibu li fin-Naxxar diġà kien hawn element Bandistiku, però tagħrif awtentiku jagħtihulna l-Avukat Ignazio Micallef, Naxxari li kiteb tifikiriet ta' żmienu. Insibu li fis-sena 1862, numru ta' Naxxarin qalbiena fformaw Banda li originarjament kien jisimha "Melita". Wara xi snin giet mibdula f' "La Pace", li aktar tard saret "Peace Band". L-ewwel surmast kien ċertu C. Mozaka u bħala President kien il-Markiz Vincenzo Bugeja. Il-Banda zammet ħajja tul 140 sena, għajr fi żmien il-gwerra.

Matul is-sena 2002 il-baned:-

SOĊJETÀ FILARMONIKA 'SAN ĠORG', BORMLA, PEACE BAND NAXXAR SOĊJETÀ FILARMONIKA PINTO BANDA SAN SEBASTJAN QORMI GĦAQDA MUŻIKALI MARIJA ANNUNZJATA, TARXIEN


Se jorganizzaw flimkien Programm Mużikali u diversi attivitajiet fl-ibliet u rħula tagħhom. Iktar tagħrif se jiġi f'konferenza stampa li se ssir f'Janjar 2002.



Is-Socjetà Filarmonika Pinto giet imwaqqfa fl-1862 f'Hal Qormi u bħala l-ewwel President insibu lil Ludovico Maemple. Il-lum din is-Socjetà hija magħrufa bħala

s-Socjetà Filarmonika Pinto, Banda San Sebastjan.

Sa mit-twaqqif tagħha l-għanijiet tas-Socjetà kienu t-tagħlim tal-mużika tixrid tal-Kultura u Rikreazzjoni.



Il-Kazin tal-Band ta' Hal Tarxien gie mwaqqaf minn Odilon Caruana, negozjant minn Hal Tarxien. L-ewwel isem tiegħu kien Banda San Ġwann. Wara dan sar Banda

San Ġuzepp sakemm gie ddedikat lil Marija Annunzjata, Patruna ta' Hal Tarxien. Dan kien dejjem attiv mużikalment, bl-aħjar surmastrijiet tal-mument, u l-banda dejjem ħadet sehem importanti fil-festa Titulari.